

---

İyulun 13-də ölkəmizdə səfərdə olan Ukraynanın Zərifə Əliyeva adına İrpen humanitar xarici dillər liseyinin direktor, müəllim və şagird heyəti Bakıda akademik Zərifə Əliyeva adına liseyi ziyarət edib.

Liseylə tanışlıq çərçivəsində qonaqlara təhsil müəssisəsinin məzunu, Vətən müharibəsi şəhidi Namiq Quliyev haqqında məlumat verilib. Qonaqlar liseyin robototexnika otağı, kitabxana və idman zalına baxış keçiriblər.

Hər iki liseyin direktoru bu səfəri təhsil ocaqları arasındakı əməkdaşlıq istiqamətində atılan addım addım kimi yüksək dəyərləndirib, gələcəkdə hazırkı əməkdaşlıq və dostluğun möhkəmlənəcəyinə inamlarını ifadə ediblər.

Daha sonra şagirdlərin ifasında rəqs nömrələri nümayiş etdirilib, musiqilər səsləndirilib.